

Голас Радзімы

№ 44 (2030)
29 кастрычніка 1987 г.

ГАЗЕТА БЕЛАРУСКАГА ТАВАРЫСТВА ПА КУЛЬТУРНЫХ СУВЯЗЯХ З СУАЧЫННІКАМІ ЗА РУБЯЖОМ
(БЕЛАРУСКАЕ ТАВАРЫСТВА «РАДЗІМА»)

Выдаецца з 1955 г.
Цана 4 кап.



Мікола МЯТЛІЦКІ.

У восені — вільготныя вятры
І спеўны грай расстайнае дарогі.
За лесам гасне вогнішча зары,
Агністы ліст страсяючы пад ногі.

У садзе ззяблай яблыні галлё
Гушкае кроплі росня, жывыя.
Размяклай, учарнелаю раллёй
Да ног сцяжыны ліпнуць палявыя.

У восені — світалая туга
Пасецца ў панадрэччы туманамі.
І зоркі не варожаць больш над намі.
Спяць мякка травы пахкія ў стагах,

І мы,
што мройна зоркамі жылі
Дасветнай прахалоднаю гадзінай
Прыкутыя да сцішанай зямлі
Пад стылым небам
восені адзінай.

ДА 70-ГОДДЗЯ КАСТРЫЧНІКА

ДНІ БЕЛАРУСКАЙ ССР НА ВДНГ У МАСКВЕ

Напярэдадні свята Вялікага Кастрычніка на ВДНГ — галоўнай выстаўцы краіны праходзяць Дні савецкіх рэспублік. Пасланцы кожнай з братніх рэспублік прыязджаюць у Маскву са своеасаблівай справаздачай аб тым, што зроблена за 70 год.

Цёпла і сардэчна, букетамі чырвоных ружаў сустрэлі масквічы на мінулым тыдні пасланцоў Савецкай Беларусі. У складзе афіцыйнай дэлегацыі рэспублікі, якую ўзначаліў намеснік Старшыні Прэзідыума Вярхоўнага Савета БССР У. Мікуліч, перадавікі вытворчасці, вядомыя вучоныя, дзеячы літаратуры і мастацтва, партыйныя і савецкія работнікі.

Свята пачалося з Выстаўкі дасягненняў народнай гаспадаркі. Пад гукі музыкі па галоўнай алеі ўдзельнікі Дзён прайшлі да цэнтральнага павільёна. Па добрай старадаўняму звычаю іх сустрэлі хлебам-салю на вышытым ручніку.

Пасланцы Беларусі ўсклалі кветкі да падножжа помніка У. І. Леніну ў цэнтры выставачнай плошчы. Тут жа, ля цэнтральнага павільёна, адбыўся мітынг-канцэрт.

Беларуская дэлегацыя наведала цэнтральны павільён выстаўкі, дзе разгорнута экспазіцыя «Паскарэнне сацыяльна-эканамічнага развіцця краіны». Пасля яе агляду члены дэлегацыі пасадзілі на алеі 70-годдзя Вялікага Кастрычніка блакітную елку. Адбылася прэс-канферэнцыя для работнікаў друку, радыё і тэлебачання, прысвечаная адкрыццю Дзён Беларускай ССР.

У наступныя дні адбыліся сустрэчы пасланцоў Беларусі ў працоўных калектывах Пралетарскага і Чырвонагвардзейскага раёнаў сталіцы: аўтазавада імя Ліхачова — першыня айчыннага аўтамабілебудавання, навукова-даследчага інстытута тэхналогіі аўтамабільнай прамысловасці, вытворчага аб'яднання «Маскамплект-мэбля», абутковага вытворчага аб'яднання «Зара».

Беларуская дэлегацыя прыйшла на Красную плошчу да Маўзалея У. І. Леніна, каб аддаць даніну павагі правадыру рэвалюцыі. У. Швароў, токар-расточнік Гомельскага станкабудавальнага завода імя С. М. Кірава, успомніў сваіх землякоў з вёскі Грабаўка, якім выплаў вялікі гонар удзельнічаць у будаўніцтве Маўзалея.

Члены дэлегацыі ўсклалі вянок да падножжа Маўзалея.



СХОДЫ

У ГОНАР ААН

Грамадскасць Мінска адзначыла Дзень Арганізацыі Аб'яднаных Нацый і пачатак Тыдня дзеянняў за раззбраенне.

Адкрываючы ўрачысты сход, Старшыня Вярхоўнага Савета БССР І. Навуменка, у прыватнасці, сказаў, што Арганізацыя Аб'яднаных Нацый, якая паставіла сваёй мэтай збаўленне будучых пакаленняў ад бедстваў вайны, даказала сваю жыццяздольнасць ва ўмовах свету, які хутка мяняецца. ААН з'яўляецца унікальным і самым прадстаўнічым форумам міжнароднага супрацоўніцтва ў розных галінах, важным інструментам падтрымання міру і міжнароднай бяспекі.

На сходзе было зачытана пасланне генеральнага сакратара ААН Х. Пе-

У той же дзень пасланцы Беларусі наведлі Музей Рэвалюцыі СССР, дзе адбылася сустрэча з масквічамі — ветэранамі партыі і вайны. Ішла размова аб памятных гадах нашай агульнай гісторыі, аб людзях, якія стваралі яе.

Праграма Дзён была вялікай і насычанай. У кінатэатры «Мінск» кінематографісты рэспублікі выступілі з творчай справаздачай перад патрабавальным маскоўскім глядачом.

У дзень закрыцця Дзён на ВДНГ, як заўсёды, мнагалюдна было ля стэндаў беларускага раздзела экспазіцыі «70 гадоў пад сцягам Вялікага Кастрычніка», калі з экспанатамі раздзела азнаёмілася каля 25 тысяч чалавек — больш, чым звычайна.


Задоўга да пачатку тэатралізаванага народнага гуляння плошча ля фантана «Дружба народаў» была запоўнена. А калі на ўсю шыр зазвінеў звонкі голас цымбалаў, запрашаючы прысутных на вясёлае свята, разам з артыстамі закружылі ў карагодзе і глядачы.

Не ўмясціла вялікая зала павільёна тавараў народнага спажывання ўсіх жадаючых трапіць на развітальны спектакль тэатра моды з Мінска. Як заўсёды ў гэтыя дні, у шчыльным кальцы глядачоў, тварылі цуды з лазы і саломкі, луну і гліны народныя ўмельцы. Доўга не адпускілі аматары эстрады беларускіх артыстаў, якія выступілі з заключным канцэртам.

— Дні Беларускай ССР прайшлі з вялікім поспехам, — сказала намеснік дырэктара ВДНГ СССР А. Бартоўска аб выніках Дзён нашай рэспублікі ў Маскве. — У нейкай меры яго прадвызначыла велізарная, я сказала б, усесаюзная цікавасць да рэспублікі, да добрых яе спраў і пачыненняў, да першых вынікаў перабудовы. І яшчэ — шчырая любоў да мужага і працавітага беларускага народа. Але галоўнае ўсё-такі — дасягненні Беларусі, аб якіх яе пасланцы змаглі расказаць вобразна, пераканаўча і ў той жа час гранічна аб'ектыўна, самакрытычна. І не выпадкова галоўны выставачны камітэт адначасна ў экспазіцыю, арганізацыйную і прапагандысцкую работу, правядзеную пасланцамі Беларусі, Дыпламам гонару ВДНГ СССР.

НА ЗДЫМКУ: хлеб-соль членам Беларускай дэлегацыі ў час урачыстай сустрэчы на ВДНГ СССР.

ЖЫВЁЛАГАДОУЛЯ



МЭРЫ ГАРАДОУ

ЗНАЁМСТВА
З РЭСПУБЛІКАЙ

У Беларускай ССР знаходзілася дэлегацыя Асацыяцыі муніцыпалітэтаў Рэспублікі Эквадор, якая прыбыла па запрашэнню Савета Міністраў БССР. У яе састаў уваходзілі мэры некалькіх гарадоў.

Госці з Эквадора былі прыняты намеснікам Старшыні Савета Міністраў рэспублікі М. Макаедам, які расказаў аб развіцці эканомікі і культуры рэспублікі ў бягучай пяцігодцы, пераменах, якія адбываюцца ва ўсіх сферах грамадскага жыцця ў працэсе перабудовы.

Дэлегацыя наведала Дзяржаўны музей БССР і ВДНГ БССР, зрабіла экскурсію па Мінску. Госці пабывалі на Беларускай аўтамабільнай заводзе ў Жодзіне, дзе азнаёміліся з работай цэхаў, галоўнага канвеера, гутарылі з кіраўнікамі, спецыялістамі, рабочымі.

Затым члены дэлегацыі з Эквадора зрабілі паездку ў Брэст, у час якой аглядзелі горад і яго слаўтасці, новыя раёны, наведлі мемарыяльны комплекс «Брэсцкая крэпасць-герой».

У той жа дзень мэры некалькіх гарадоў Эквадора пабывалі ў садзе дружбы саўгаса «Рассвет», аглядзелі вытворчыя аб'екты і жылы пасёлак калгаса-камбіната «Памяць Ільча» Брэсцкага раёна, наведлі музей прыроды запаведнапаляўнічай гаспадаркі «Белавежская пушча».

Прэзідэнт Асацыяцыі муніцыпалітэтаў Эквадора, мэр горада Рьям-ба Арнальда Мерына Мунас ад імя дэлегацыі выказаў сардэчную падзяку за цёплы прыём на Беларускай зямлі.

НОРМАВЫТВОРЧАСЦЬ

ЦЭННАЯ ДАБАЎКА

Папоўніць дэфіцыт кансервантаў для сіласавання кармоў гаспадаркам Гродзенскай вобласці дапамаглі хімікі вытворчага аб'яднання «Азот» імя Прытыцкага. Па рэцэптуры, распрацаванай супрацоўнікамі інстытута біяхіміі АН БССР і Гродзенскага сельскагаспадарчага, тут з адходаў асноўнай вытворчасці наладжаны выпуск новага вадкага прэпарата.

Выпрабаванні ў гаспадарках паказалі, што «сбан» (сульфіт-бісульфіт амонія і натрыя) — так названа навінка — значна павышае ўтрыманне пажыўных рэчываў у корме, узбагачае яго пратэінам і фосфарам.

Ёсць у яго і яшчэ адна каштоўная ўласцівасць: састаў нейтралізуе нітраты, шкодныя для жывёлы і чалавека.

ВЫСТАЎКІ

ДЭМАНСТРУЕ
«ДРЭГЕРВЕРКЕ»

У Мінску прайшла выстаўка заходнегерманскай фірмы «Дрэгерверке» «Сучасная медыцынская тэхніка ў педыятры».

«Дрэгерверке» — адна з вядучых заходніх фірм па вытворчасці наркоза-дыхальнай апаратуры, стацыянарных і перасоўных інкубатораў для назірання і догляду неданашаных немаўлят, іншага абсталявання для радзільных дамоў, апаратаў тыпу «штучнае лёгкае». Сярод экспанатаў выстаўкі і найноўшы апарат для штучнага дыхання «EVA» з камп'ютэрнай прыстаўкай, які выкарыстоў-

Чацвёрты год дзейнічае на Брэсцчыне ў саўгасе імя 60-годдзя Кампарты Беларусі комплекс па вырошчванню нецеляў. Укараненне прэгрэсіўных метадаў працы, заснаваных на апошніх дасягненнях навукі, перадавой практыцы, дазваляюць гаспадарцы дамагацца высокіх вынікаў.

Па разліках спецыялістаў, за год комплекс прынясе саўгасу больш за 150 тысяч рублёў чыстага прыбытку. **НА ЗДЫМКУ:** на комплексе.

ваецца пры працяглым лячэнні пацыента.

Штогод фірма наладжвае ў СССР тры-чатыры выстаўкі. Толькі ў апошні час яны прайшлі ў Маскве, Ленінградзе, Кіеве, Ташкенце і ўсюды сустракалі шчырую зацікаўленасць савецкіх людзей да экспазіцыі, цёплыя адносіны, адзначыў прадстаўнік фірмы Р. Элерс.

Беларуская сталіца не стала выключэннем. Пытанні наведвальнікаў пераканалі ў тым, што беларускія ўрачы выдатна ведаюць сваю справу, разбіраюцца ў магчымасцях сучаснай тэхнікі.

РАСПРАЦОУКІ ВУЧОНЫХ

ДЭТАЛІ З ПАРАШКУ

Калектыву Віцебскага тэхналагічнага інстытута лёгкай прамысловасці распрацаваў устаноўку для няспынага фармавання вырабаў з парашковых матэрыялаў. Яна прызначана для нанясення пакрыццяў на вонкавыя паверхні загатоўак, атрымання шматслойных дэталей.

Вырабы, якія атрымліваюць на гэтай устаноўцы, могуць быць выкарыстаны ў станкабудаванні, прыбора- і аўтамабілебудаванні, медыцынскай тэхніцы, нафтавай і хімічнай прамысловасці ў якасці фільтраў, фрыкцыйных, антыфрыкцыйных матэрыялаў і электродаў.

АХОВА ЗДАРОУЯ

КЛОПАТ
АБ ГАРАДЖАНАХ

Пастаянная ўмацоўваецца матэрыяльная база аховы здароўя ў Баранавічах. Некалькі гадоў назад тут прынята першых пацыентаў новай паліклінікі для дарослых, летас пачала функцыянаваць дзіцячая, а ў бягучым годзе ўведзены ў эксплуатацыю лячэбны корпус анкалагічнага дыспансера.

Лячэбны корпус дыспансера аснашчаны самым сучасным айчынным і імпартным абсталяваннем. Шырокае прымяненне знайшлі новыя метады абследавання хворых. Усё гэта дае спецыялістам магчымасць ставіць дакладны дыягназ.

ТАВАРЫ — НАРОДУ

АРЫГІНАЛЬНЫЯ ВАГІ

Мінскі доследны завод «Эталон» асабіў вытворчасць і пачаў пастаўляць у розныя гандальныя і прамысловыя ўстановы квадратныя бытавыя вагі НКБ-025. Вымяральны прыбор такога тыпу выпускаецца ў краіне ўпершыню. Ён мае дзве пераключаемыя мяжы ўзважвання: ад нуля да 250 грамаў і ад нуля да 50 грамаў. Цана дзялення шкалы першай мяжы — 5 грамаў, другой — 1 грам, што дазваляе ўзважваць з неабходнай дакладнасцю малую колькасць прадуктаў ці іншых рэчываў. Цікава адзначыць: вагі маюць шкалу для вызначэння каларыйнасці, будучы камплектаваныя ў далейшым і дадатковымі шкаламі для вызначэння бялкоў, тлушчаў і вугляводаў, якія ўтрымліваюцца ў прадуктах, што ўзважваюцца. Гэта важна для тых, хто мае патрэбу ў прыгатаванні рацыянальнага дыетычнага і дзіцячага харчавання. Вагі спатрэбяцца і ў хатняй гаспадарцы, калі неабходна адмераць невялікія дозы спецыяльных прыправ, прыгатаванні кандытарскіх і кулінарных вырабаў.

ЧАС ВЯЛІКІХ ЗМЕН

НОВЫЯ ПОГЛЯДЫ НА ФОРМЫ ЎЛАСНАСЦІ

ЧЭРВЕНЬСКИ (1987 года) Пленум ЦК КПСС і шырокая дыскусія па праблемах перабудовы, якая адбылася перад ім, паказалі, у прыватнасці, што ў нас пачаўся працэс перагляду адносін да форм уласнасці пры сацыялізме, іх месца і ролі ў грамадскай вытворчасці. «Нам трэба, зыходзячы з патрэб развіцця савецкага грамадства на сучасным этапе, абнавіць уяўленні аб эканамічных формах сацыялізму, з тым каб адкрыць прастор для карэннай перабудовы гаспадарчага механізма», — падкрэсліў М. С. Гарбачоў, выступаючы на чэрвеньскім Пленуме ЦК КПСС.

Асноўнай формай уласнасці ў СССР з'яўляецца дзяржаўная. Да яе адносяцца зямля, яе нетры, вада, лясы, заводы, руднікі і шахты, транспарт, сувязь, банкі, частка сельскагаспадарчых прадпрыемстваў (саўгасы), камунальныя прадпрыемствы і г. д. На долю гэтага віду ўласнасці ў нас у краіне прыходзіцца прыкладна 90 працэнтаў усіх сродкаў вытворчасці.

Другая форма сацыялістычнай уласнасці — уласнасць кааператываў: сельскагаспадарчых (калгасаў), рыбалявецкіх, будаўнічых і іншых. Сацыялістычнай з'яўляецца таксама ўласнасць прафсаюзаў і іншых грамадскіх арганізацый, неаб-

ходная ім для выканання задач, вызначаных іх статутам.

Прадметы індывідуальнага ўжывання і карыстання: мэбля, дамы, аўтамабілі, а ў калгасах і асабіста прысядзібная гаспадарка калгаснікаў — адносяцца да асабістай уласнасці грамадзян СССР.

У 30-х гадах савецкія эканамісты сталі не толькі разглядаць дзяржаўную ўласнасць як «найвышэйшую», сапраўды агульнанародную і найбольш прагрэсіўную, але і выступаць за «дзяржаўліванне» іншых форм уласнасці. Лічычы калгасна-кааператывную ўласнасць «ніжэйшай», эканамісты прыйшлі да вываду, што яна недастаткова абагулена, не ў поўнай меры адпавядае прынцыпам сацыялізму, а таму — непаўнацэнная. Сцвярджалася, што асноўная супярэчнасць, якая стрымлівае развіццё сацыялізму, — гэта супярэчнасць паміж «бачнымі парасткамі камунізму» і «перажыткамі капіталізму». Да перажыткаў памылкова былі аднесены і ка-

аператывная ўласнасць, і асабістая прысядзібная гаспадарка, і індывідуальная працоўная дзейнасць, і таварна-грашовыя адносіны, рынак, прыбыткі.

Праблема адознення паміж двума формамі ўласнасці вырашалася, натуральна, на карысць «вышэйшай» — дзяржаўнай. Дагматыкі, па словах сакратара ЦК КПСС А. Якаўлева, літаральна «за вушы цягнулі кааперацыю ў дзяржаву». Прамысловыя кааператывы ліквідаваліся, пераўтвараліся ў дзяржаўныя многія сельскагаспадарчыя кааператывы.

Між тым У. І. Ленін пісаў, што сацыялізм — гэта «лад цывілізаваных кааператараў», гэта кааперацыя «пагалоўна ўсяго насельніцтва». Па думцы дырэктара Інстытута эканомікі АН СССР Л. Абалкіна, памылкі ў ацэнцы ролі і месца форм уласнасці прывялі не толькі да неабгрунтаванага згорвання кааператываў і індывідуальнага сектараў савецкай эканомікі, але і да істотнага зніжэння эфектыўнас-

ці выкарыстання і дзяржаўнай формы ўласнасці, да яе мала-рухомасці, неўспрымальнасці да новаўвядзенняў.

Зараз, многае пераглядаючы і пераадольваючы дагматызм ранейшых падыходаў, вядучыя эканамісты лічаць, што ўсе формы сацыялістычнай уласнасці з'яўляюцца састаўнымі часткамі адзінай агульнанароднай уласнасці. Прапорцыі паміж яе састаўнымі часткамі залежаць ад канкрэтнай эканамічнай рэчаіснасці. Ні адна форма ўласнасці не павінна знікнуць, не вычарпаць сваіх магчымасцей у справе замацавання сацыялізму. Калі сямейны падрад зольны забяспечыць двайную або трайную прадукцыйнасць у параўнанні з іншымі формамі арганізацыі працы, то як можна лічыць яго формай, якая гістарычна аджыла? Калі індывідуальная працоўная дзейнасць можа прынесці карысць, то чаму трэба ўзводзіць ідэалагічныя і практычныя перашкоды для яе развіцця? Неабход-

на строга вытрымліваць толькі адно абмежаванне: не дапускаць эксплуатацыі. «Той-сэй угледзеў у кааперацыі і індывідуальнай працоўнай дзейнасці ледзь не адраджэнне прыватнагаспадарчай практыкі, — сказаў М. С. Гарбачоў, выступаючы на чэрвеньскім Пленуме ЦК КПСС. — Наш уласны вопыт і вопыт іншых сацыялістычных краін гаворыць аб карыснасці і неабходнасці ўмелага выкарыстання ў рамках сацыялізму такіх эканамічных форм».

Першыя крокі ў рэалізацыі новых падыходаў ужо зроблены. 3 мая бягучага года ўступіў у сілу Закон аб індывідуальна-працоўнай дзейнасці. Сотні новых кааператываў у сферы бытавых паслуг насельніцтву створаны ва ўсіх абласцях нашай краіны, тысячы людзей уступілі ў новыя кааператывы і заняліся індывідуальна-працоўнай дзейнасцю. Істотны ўклад у развіццё дзяржаўнай уласнасці ўнёс Закон аб дзяржаўным прадпрыемстве (аб'яднанні), які быў прыняты Вярхоўным Саветам СССР 29 чэрвеня. Гэты закон стварае ўмовы для дэмакратызацыі, рэзкага павышэння эфектыўнасці вытворчасці ў дзяржаўным сектары эканомі-

Юрый РУЖЫН.
(АДН).

РАСПРАЦОЎКІ БЕЛАРУСКІХ ФІЗІКАЎ

ВЯСЁЛКА... У МЕТАЛЕ

У народнай гаспадарцы рэспублікі шырока прымяняецца атамны спектральны аналіз. Многа цікавых навукова-даследчых распрацовак у гэтай галіне зроблена ў Інстытуце фізікі Акадэміі навук БССР. Яго вучонымі прапанаваны фотаэлектрычны, атамна-абсарбцыйны, лазерны і іншыя новыя метады атамнага спектральнага аналізу.

— Атамны спектральны аналіз, — гаворыць загадчык лабараторыі Інстытута фізікі А. Янкоўскі, — уяўляе фізічны метад вызначэння хімічнага саставу рэчыва, заснаваны на вывучэнні атамных спектраў. Для гэтага даследуемае рэчыва неабходна перавесці ў атамарны стан. Мэта дасягаецца з дапамогай полымія, электрычных разрадаў, уздзеяння лазернага выпраменьвання. З дапамогай спектральных прыбораў выпраменьванне пераведзена ў атамарны стан рэчыва раскладаецца ў аптычны спектр.

Найпрасцейшым прыкладам раскладання выпраменьвання Сонца ў спектр з'яўляецца ўсім вядомае вясёлка. Бачнае выпраменьванне Сонца — белае святло — уяўляецца пры гэтым у выглядзе паслядоўнага плаўнага пераходу аднаго ў другі чырвонага, аранжавага, жоўтага, зялёнага, блакітнага, сіняга і фіялетавага колераў. Створаныя чалавекам прыборы дазваляюць раскладваць выпраменьванне крыніцы святла ў спектр значна дакладней і адчувальней.

Атамныя спектры — гэта набор спектральных ліній. Кожны хімічны элемент мае свой іх набор. У спектры складанага рэчыва з'яўляюцца спектральныя лініі ўсіх хімічных элементаў, якія ўваходзяць у яго састаў. Гэта дазваляе вызначаць якасны састаў аналізуемага ўзору. Чым больш данага элемента ва ўзоры, тым ярчэй яго спектральныя лініі.

Магчымасці атамнага спектральнага аналізу вялікія. З яго дапамогай можна, напрыклад, вызначыць, з атамнаў якіх элементаў скла-

даецца рэчыва. Метад валодае высокай адчувальнасцю, скорасцю і дакладнасцю, а, значыць, эканамічнасцю. Для вызначэння хімічнага саставу самых розных рэчываў прымяняецца аднолькава невялікі набор спектральных апаратуры. У выпадку ж хімічнага аналізу патрабуецца індывідуальны падыход да вызначэння кожнага хімічнага элемента ў кожным рэчыве.

— Сфера прымянення атамнага спектральнага аналізу таксама шырокая, — падкрэслівае А. Янкоўскі. — Гэты метад сёння эфектыўна выкарыстоўваецца ў астраноміі, фізіцы, хіміі, біялогіі, медыцыне, геалогіі, археалогіі, крміналістыцы, у сельскай гаспадарцы, на транспарце. Асабліва шырока ён выкарыстоўваецца ў прамысловасці. А ўсяго — прыкладна ў 300 арганізацыях рэспублікі, у тым ліку на 220 заводах, больш чым у 70 інстытутах.

Так, на Мінскім трактарным заводзе паспяхова праводзіцца атамны спектральны аналіз сталёнага ліцця з прымяненнем айчынай фотаэлектрычнай устаноўкі. Усяго некалькіх мінут патрабуецца аператару, каб з вялікай дакладнасцю вызначыць састаў і канцэнтрацыю хімічных элементаў ліцця.

Укараненне ў аб'яднанні навінкі дазваляе кантраляваць якасць ліцця, папярэджваць брак у рабоце ліцейшчыкаў, а значыць, паляпшаць якасць і канкурэнтаздольнасць трактараў з мінскай маркай, якія разыходзяцца па ўсяму свету.

Паспяхова прымяняюць атамны спектральны аналіз з выкарыстаннем сучасных фотаэлектрычных прыбораў на Мінскім матарным заводзе для кантролю якасці алюмініевых сплаваў па ходу плаўкі. На Асіповіцкім заводзе аўтамабільных агрэгатаў з яго дапамогай вызначаюць хімічны састаў алюмініевага ліцця. Словам, сёння атамны спектральны аналіз прымяняецца практычна на ўсіх буйных прадпрыемствах рэспублікі і дае выдатныя вынікі.

Шырокае распаўсюджанне знаходзіць атамны спектральны аналіз і ў сельскай гаспадарцы. Ён прымяняецца для аналізу глебы, наяўнасці ў ёй мікраэлементаў — мідзі, цынку, кобальту, бору, марганцу, а таксама для аналізу раслін, кармаў, угнаенняў.

Шырока выкарыстоўваецца атамны спектральны аналіз чыгуначнікамі Беларусі. З дапамогай сучасных фотаэлектрычных прыбораў айчынай вытворчасці імі кантралюецца знос рухавікоў цэлавозаў. Кантроль праводзіцца на падставе спектральнага аналізу змазачных маслаў без разборкі рухавіка. І на гэта ідзе ўсяго некалькіх мінут. Раней цэлавозы пасля 100 тысяч кіламетраў прабегу стаілі на прафілактычны агляд. Іх разбіралі, аглядалі. Рамонт расцягваўся на месяцы. Для кантролю рухавікоў самалётаў фотаэлектрычная устаноўка падобнага тыпу манціруецца ў аэрапорце «Мінск-2».

Скарыстоўваецца атамны спектральны аналіз у геалагічных даследаваннях. З дапамогай прыбораў можна вызначыць хімічны састаў розных мінералаў. Гэта важна пры пошуку карысных выкапняў.

У нашай рэспубліцы працуюць шэсць абласных станцый, якія выконваюць розныя аналізы з прымяненнем атамна-абсарбцыйных прыбораў для кантролю за забруджваннем навакольнага асяроддзя. Яны пастаянна праводзяць аналізы паветра, вады, раслін з мэтай вызначэння ў іх розных мікраэлементаў. Акрамя гэтых станцый, функцыянуе яшчэ шэраг устаноў, якія ажыццяўляюць кантроль за забруджваннем навакольнага асяроддзя. Гэта Беларускі санітарна-гігіенічны інстытут, спецыяльная лабараторыя Міністэрства аховы здароўя БССР, а таксама метэаралагічныя арганізацыі. На іх узбраенні самыя сучасныя прыборы айчынай вытворчасці, заснаваныя на атамным спектральным аналізе.

Казімір КАНУС.



КАЛГАСНЫ ЦЭХ «ЭЛЕКТРОНІКА»

Да нядаўняга часу праўленне калгаса «Свіцязь» Навагрудскага раёна хвалявала адна вельмі няпростая жыццёвая праблема: не маглі маладыя механізатары, будаўнікі, паляводы знайсці ў тэўшых мясцінах нявест. Выязджалі сельскія прыгажуні ў горад. З-за таго, галоўным чынам, што не ўсім знаходзілася дома работа на круглы год.

І тады ў гаспадарцы прынялі такое рашэнне. Па дамоўленасці з заводам «Электроніка» мінскага вытворчага аб'яднання «Інтэграл» у вёсцы Валеўка — цэнтральнай сядзібе калгаса — адкрылі цэх па зборцы электронных блокаў гадзіннікаў. Працуе цяпер тут зорак чалавек, у асноўным, дзяўчаты. З уводам у строй другой чаргі колькасць працуючых падвоіцца. Ужо зараз адток моладзі з родных мясцін прыкметна скараціўся.

Арганізацыя прамысловай вытворчасці аказалася і эканамічна выгаднай справай. Падлічана, што толькі калгасу цэх прынясе сёлета прыкладна 300 тысяч рублёў чыстага прыбытку.

НА ЗДЫМКАХ: маладыя працаўнікі калгаснага цэха; дасканаласць асвоіла прафесію мантажніцы Алена КАЛЯДА.

Фота Э. КАБЯКА.



ГРУПЫ ФРК І РЫМАСа ў МІНСКУ

ТОЛЬКІ АДНО
ЗАСТАЕЦА НЯЗМЕННЫМ

Калі міма нашай групы час ад часу праходзілі людзі, амаль кожны міжволі замаруджваў крок і са здзіўленнем прыслухоўваўся. Ніхто не мог зразумець, на якой жа мове ішла гутарка. Беларускія, рускія і англійскія фразы змянялі адна адну, але ніхто іх не перакладаў, і прысутныя цудоўна разумелі адзін аднаго. Справа ў тым, што ўсе гэтыя тры мовы для маіх суб'яднаў былі роднымі. Нарадзіліся і вырасталі яны ў англамоўных краінах, але ў сем'ях эмігрантаў — выхадцаў з Расіі і Беларусі. Здарылася так, што дэлегацыі Федэрацыі рускіх канадцаў і прагрэсіўнай арганізацыі суайчыннікаў горада Чыкага РЫМАС (Рускага незалежнага таварыства ўзаемадапамогі), што прыехалі ў Мінск па запрашэнню Беларускага таварыства «Радзіма», аказаліся тут адначасова. За некалькі дзён, праведзеных разам, яны паспелі добра знаёміцца і цяпер, перад расставаннем, дзяліліся сваімі ўражаннямі і планами работы на будучыню.

— Мы, можна сказаць, з вамі землякі ўдвая, — сказаў, звяртаючыся да членаў дэлегацыі ФРК старшыня РЫМАСа Пётр Харыс. — Усе нарадзіліся ў Паўночнай Амерыцы, але кожнага з нас звязваюць з беларускай зямлёй нябачныя ніці памяці аб нашых бацьках. Мы з маёй жонкай Соняй ужо не ўпершыню прыязджаем у Савецкі Саюз, і цяпер гэтая краіна стала нам як родная. У нашай арганізацыі даўня і трывалая сувязь з Беларускім таварыствам «Радзіма». Яно часта аказвае нам дапамогу ў розных пытаннях. А вось цяпер, дзякуючы яму, мы пазнаёмліся і з прадстаўнікамі блізкай нам па духу арганізацыі ў суседняй Канадзе.

— Я думаю, што ўсе мы павінны быць удзячны нашым беларускім сябрам за гэтую сустрэчу, — адказаў актывіст ФРК з горада Ванкувера Іван Няхода. — Цяпер нашы арганізацыі будуць мець магчымасць наладзіць больш цесныя сувязі адна з адной, абменьвацца вопытам, магчыма, і дэлегацыямі — словам, зрабіць і нашу, і вашу работу больш актыўнай. Шкада, што даводзіцца так хутка расставацца.

Астатнія члены групы ўважліва слухалі размову і час ад часу моўчкі ківалі галавам, выказваючы сваю згоду з гэтымі думкамі. З большасцю членаў групы мы ўжо былі знаёмыя, не раз сустракаліся ў папярэднія гады. І прызнаюся, што з першага знаёмства зведваю здзіўленне і пачуццё цёплай удзячнасці да гэтых людзей, а асабліва да іх бацькоў. За тысячы кіламетраў ад Беларусі, у зусім чужым асяродку, яны змаглі не толькі навучыць сваіх дзяцей роднай мове, але і на ўсё жыццё заклалі ў іх сэрцы любоў да нашай зямлі, пачуццё адзінства з нашым народам, прыналежнасці да яго. Гэта тым больш дзіўна, што і самі яны аказаліся на чужыне яшчэ ў дзіцячым узросце.

Успомніліся нашы першыя знаёмствы. Ларыса Святошчык з канадскага горада Віндзара ўпершыню прыехала ў Мінск амаль дзесяць год назад. Прыехала, каб займацца на курсах для кіраўнікоў мастацкай самадзей-

насці калектываў суайчыннікаў. Тады я не сумняваўся, што яна нарадзілася недзе ў беларускай вёсцы. Але пацікавіўшыся, дзе менавіта і калі пакінула Беларусь, быў здзіўлены: нарадзілася яна ў фермерскай сям'і ў Канадзе, а да нас прыехала ўпершыню.

— І мова, і любоў да васьміх песень — усё гэта ад мамы, — растлумачыла Ларыса. — Яна была родам з Палесся і ўвесь час спявала гэтыя песні. Навучыла і мяне.

Пазней любоў да песні зрабіла Ларысу Святошчык кіраўніком хору ФРК у горадзе Віндзара. І вось ужо больш чвэрці стагоддзя збіраюцца суайчыннікі разам, спяваюць беларускія, рускія, украінскія песні. Хор для іх — частка далёкай Радзімы.

У той жа год пазнаёмліліся мы і з цяперашнім сакратаром РЫМАСа Джонам Лоўдам і яго жонкай Марыяй. Тады ён прызнаўся, што прыехаў у Беларусь адным чалавекам, а пакідае яе зусім іншым.

— Я сумняваўся, ці варта ехаць сюды, — гаварыў Джон Лоўда. — Што па сутнасці звязвае мяне з гэтай зямлёй? Калі маці павезлі ў Амерыку, ёй было ўсяго дзесяць год. Так, яна многа расказвала мне ў дзяцінстве пра сваю Радзіму. Так, я ведаў, што ў вёсцы непадалёк ад Мастоў у мяне ёсць дзядзька і іншыя сваякі. Але ці патрэбен я ім? Можна яны і ўвогуле мяне за свайго не захочуць прызнаваць? Ну а цяпер бачу, што памыляўся, і вельмі шкаду, што быў тут так нядоўга. І ў вёсцы мяне прынялі як роднага, і ў іншых месцах, дзе пабываў, не адчуваў сябе чужым. Усё тут мне знаёмае і блізкае. Усё менавіта так, як расказвала маці. Цяпер я адчуваю, што гэта і мая зямля.

З таго часу муж і жонка Лоўды ўжо не раз наведвалі Беларусь. Але сёлетні прыезд для іх асаблівы. Цяжка паверыць, што бываюць такія супадзенні. Аказваецца, калі Джон і Марыя збіраліся пажаніцца, яе бацька быў супраць гэтага. «Дрэнная прыкмета, калі жэняцца людзі, якія нарадзіліся ў адзін дзень. Не будзе ў сям'і шчасця», — гаварыў ён. Але маладыя зрабілі па-свойму. Пражылі шчасліва трыццаць год. І спецыяльна прыехалі ў Беларусь цяпер, каб адзначыць свой дзень нараджэння менавіта тут, сярод родных, сустрэчы з якімі так баяўся Джон перад першым сваім прыездом.

Але мне, вядома, было цікава пачуць уражання гасцей і аб цяперашнім прыездзе.

— Уражанняў многа, — адразу ж адказаў Джон Лоўда. — Па-першае, нам было вельмі радасна яшчэ раз пабываць у тых месцах, якія мы ўжо некалі наведвалі. Адчуваеш вялікую радасць, калі бачыш вуліцы ці вёскі, якія ўжо раней палюбіліся. Ну і вядома, заўсёды цікава сустрэцца з нечым новым. А новага ў вас шмат. Горад пастаянна расце, з'яўляюцца новыя вуліцы, магазіны, кінатэатры, помнікі, скверы. Моцна мяняецца і вёска. І там ужо многія жывуць з гарадскім камфортам. Словам, усё мяняецца да лепшага. Бадай, не мяняюцца толькі людзі. Яны па-ранейшаму ўсё такія ж добрыя і гасцінныя.

— Вось з апошняй заўвагай я згадзіцца ніяк не ма-

гу, — усміхаючыся, гаворыць Іван Няхода. — Па-мойму, самае галоўнае менавіта ў тым, што змяніліся людзі. Так, яны па-ранейшаму добрыя і гасцінныя. Але вельмі прыкметна, што адносіны да жыцця ў іх становяцца іншымі. Што ў вашай краіне адбываюцца вялікія змяненні, я даведаўся яшчэ дома. Дарэчы сказаць, слова «гласнасць» і «перестройка» паспелі ўжо без усялякіх змяненняў увайсці ў англійскі лексікон. І мне вельмі хацелася самому ўбачыць, што гэта такое. Прызнаюся, што нейкіх яўных знешніх змяненняў пакуль яшчэ няма. Праўда, нельга чакаць, каб яны адбыліся так хутка. Ды і хіба шмат убачыць за некалькі дзён? Але вось калі я размаўляў з людзьмі, а гаварыў я з многімі, то гэтыя змяненні адчуў адразу. Людзі вітаюць новую палітыку, зацікаўлены ў ёй. А самае галоўнае, яны ўжо не застаюцца староннімі назіральнікамі і проста выканаўцамі распараджэнняў, але хочучы і самі ўдзельнічаць у вырашэнні розных пытанняў у жыцці краіны, у вельмі многіх ёсць дзелавыя, карысныя прапановы, і людзі настроены дабіцца таго, каб яны былі рэалізаваны. Упэўнены, што такі настрой народа зельмі хутка абярнецца рэальнымі вынікамі. Савецкая краіна па праву ганарыцца сваімі поспехамі, але цяпер яны будуць яшчэ большымі. Гэта і палюхае васьмі ідэйных праціўнікаў. Яны зноў на розныя лады прадказваюць няўдачу Савецкаму Саюзу, зноў спрабуюць крытыкаваць розныя бакі вашага жыцця. Але і тут «перестройка» і «гласнасць» выбіваюць у іх з-пад ног глебу. Я атрымліваю многа савецкіх газет, і мне нават цяжка яшчэ прывыкнуць да таго, што гэта тыя ж самыя газеты, што і некалькі год назад. Настолькі адкрыта пішацца аб усіх праблемах, якія стаяць перад грамадствам, не ўтойваюцца ніякія недахопы. Баюся, што калі так пойдзе далей, то рэдакцыям антысавецкіх газет і радыёстанцый прыйдзецца звольніць большасць сваіх супрацоўнікаў.

Гэты жарт выклікаў дружны смех усіх членаў групы.

— Нам, канешне, усім цікава ведаць, што адбываецца ў СССР, — уступіў у размову Пётр Харыс. — І мы ад усёй душы хочам павіншаваць вашу краіну з тым вялікім юбілеем, да якога і мы рыхтуем ся разам з вамі, і пажадаць вам вялікіх поспехаў. Але перамены, іх ажыццяўленне — гэта ваша ўнутраная справа. А вось знянятая палітыка Савецкага Саюза тычыцца ўсіх людзей на Зямлі. Нас радуе, што на працягу ўсіх 70-ці год існавання Савецкай дзяржавы яна застаецца нязменнай і заўсёды накіравана на забеспячэнне міру. Прыемна, што гэтая палітыка ў апошнія гады прыносіць адчувальныя вынікі. І мне вельмі хочацца спадзявацца, што і кіраўнікі іншых краін у бліжэйшы час засвоць: без «новага мыслення» ў ядзерны век, у сучасных умовах, чалавецтва проста не можа існаваць.

Нам шкада расставацца адзін з адным, з вашай цудоўнай краінай. Але я ўпэўнены, што калі на планеце будзе мір, мы зможам сустрэцца яшчэ не раз.

Рыгор ФАМЕНКА.



У цэнтры горада Салігорска вырас арыгінальны 18-павярховы адміністрацыйны будынак вытворчага аб'яднання «Беларускалі». На 13 тысячч квадратных метраў карыснай плошчы размешчаны асноўныя службы кіравання вытворчасцю, інфармацыйна-вылічальны цэнтр, тэхнічныя лабараторыі. НА ЗДЫМКУ: адміністрацыйны корпус вытворчага аб'яднання «Беларускалі» у Салігорску.

Фота У. АЛЯШКЕВІЧА.

Што? Як? Чаму?

У адным будынку з рэдакцыяй «Голас Радзімы» на Ленінскім праспекце сталіцы нашай рэспублікі знаходзіцца Праўленне таварыства «Веды» Беларускай ССР. Замежныя суайчыннікі, прыязджаючы на Бацькаўшчыну і наведваючы рэдакцыю, не раз цікавіліся гэтай арганізацыяй. Вось чаму мы рашылі расказаць усім чытачам газеты пра дзейнасць

ТАВАРЫСТВА «ВЕДЫ»

У канцы мая бягучага года ў Маскве праходзіў IX з'езд Усесаюзнага таварыства «Веды». Час правядзення з'езда супаў з 40-годдзем заснавання арганізацыі. З невялікай групы вучоных-энтузіястаў яна ператварылася ў масавую добраахвотную грамадскую арганізацыю савецкай інтэлігенцыі, якая займаецца прапагандай палітычных і навуковых ведаў сярод насельніцтва краіны.

Зараз у радах Таварыства налічваецца звыш 2,5 мільёна чалавек, якія аб'яднаны ў рэспубліканскія, абласныя, гарадскія, раённыя і шматлікія пярвічныя (на фабрыках, заводах, у калгасах, саўгасах, вышэйшых навуковых установах і г. д.) арганізацыі. Лепшыя навуковыя сілы краіны ўваходзяць у яго састаў: акадэмікі АН СССР, лаўрэаты Ленінскай і Дзяржаўнай прэміі СССР, аўтары сусветна вядомых адкрыццяў і вынаходстваў — медыкі, біёлагі, фізікі, матэматыкі, грамадазнаўцы, эканамісты... Дастаткова сказаць, што кожны семнаццаты член Таварыства мае навуковую ступень або званне. Уваходзяць у састаў Таварыства і калектывныя члены. Напрыклад, СССР, Саюз мастакоў СССР і іншыя.

90 тысяч чалавек утвараюць арганізацыю нашай рэспублікі, якую ўзначальвае Праўленне таварыства «Веды» Беларускай ССР на чале са старшынёй — міністрам вышэйшай і сярэдняй спецыяльнай адукацыі БССР М. Мясковым. Шмат знакамітых людзей знаходзіцца ў яе радах. Пра многіх з іх расказвалася і на старонках «Голас Радзімы». Нашым чытачам, напрыклад, добра вядомы імёны такіх выдатных прадстаўнікоў беларускай інтэлігенцыі, як кампазітар І. Лучанок і паэт Н. Гілевіч, матэматык М. Яругін і фізік Ф. Фёдарав...

За гады свайго існавання таварыства «Веды» атрымала ў краіне прызнанне і павагу. Вялізны яго ўклад у навукова-тэхнічны і сацыяльны прагрэс нашай дзяржавы, у фарміраванне палітычнага адзінства савецкіх людзей. Членаў гэтага грамадскага фарміравання звычайна называюць лектарамі, бо галоўная форма распаўсюджвання імі ведаў сярод насельніцтва — лекцыя. Жывое ж слова лектара нават у цяперашні век бурнага развіцця сродкаў масавай інфармацыі і прапаганды не губляе свайго выхаваўчага і асветніцкага значэння.

Нягледзячы на відавочныя поспехі, Таварыства на IX з'ездзе вызначыла шляхі перабудовы сваёй дзейнасці. Гэта выклікана праграмай пашкарэння сацыяльна-эканамічнага развіцця СССР, у якой вялікая роля адведзена больш поўнаму выкарыстанню навуковага патэнцыялу кожнага члена Таварыства. Зараз у нашай краіне ствараецца дзяржаўная сістэма бесперапыннай адукацыі, сутнасць якой у пастаянным падтрыманні на высокім узроўні кампетэнтнасці савецкіх людзей ва ўсіх сферах жыцця, асабліва ў новых і найноўшых галінах тэхнікі і тэхналогіі. Наўрад ці, калі дзяржава ставіць задачу быць у авангардзе навукова-тэхнічнага прагрэсу, трэба сумнявацца ў мэтазгоднасці такой сістэмы. Вось з чаго вынікае важнасць актывізацыі дзейнасці таварыства «Веды», тым больш, што яно назапасіла ўжо значны вопыт масавай асветніцкай работы, унесла прыкметны ўклад у стварэнне многіх элементаў бесперапыннай адукацыі.

У дзейнасці таварыства «Веды» важнае месца займае выданне ім кніг, брашур, часопісаў. Мільёны савецкіх людзей штогод выпісваюць і чытаюць такія часопісы, як «Навука і жыццё», «Навука і рэлігія», «Міжнародная жыццё», бюлетэнь «Аргументы і факты». Выдавецтва «Веды» — адно з буйнейшых у свеце і прызнаны ў краіне лідэр у галіне навукова-папулярнай літаратуры, разлічанай на самую шырокія колы насельніцтва: штогод выдаецца амаль 700 назваў кніг і брашур агульным тыражом каля 60 мільёнаў экзэмпляраў.

Шырокія міжнародныя сувязі Таварыства. Летась, напрыклад, было арганізавана ім 1 067 лекцый для замежных турыстаў, на якіх прысутнічала звыш 50 тысяч чалавек з 32 краін свету. У сваю чаргу, каля 500 лекцый прагучалі ў Савецкім Саюзе замежныя вучоныя. У 1980 годзе Усесаюзнае таварыства «Веды» ўступіла ў міжнародны савет па адукацыі дарослых (МСАД), які праводзіць актывіўную дзейнасць пад эгідай ЮНЕСКО.

СОТРУДНИЧАТЬ ВО ИМЯ НРАВСТВЕННОСТИ И ГУМАНИЗМА

ПРОБЛЕМЫ ДЕМОКРАТИИ: ДВА ПОДХОДА

В сегодняшнем мире много говорят о демократии, свободе, правах человека, говорят на разных уровнях и далеко не однозначно. В одних странах ищут новые подходы к решению сложных проблем осуществления власти, реализации демократических принципов. В других — никак не могут отказаться от старой песни об отсутствии демократии в социалистических странах. Образцом старого мышления стало, например, утверждение Рональда Рейгана в Лос-Анджелесе 26 августа 1987 года: «Хотя мы признаем интересные перемены в Советском Союзе, мы в то же время знаем, что Советы до сих пор еще очень далеки от любых западных стандартов демократии».

Между тем «Советы» никогда и не скрывали, что имеют свои воззрения на демократию, свое понимание прав и свобод человека, свой образ жизни, свои представления о социальной справедливости.

Проблема прав человека — одна из важнейших в современной жизни. Наличие принципиально разных концепций и подходов к ней — социалистического и буржуазного — давно поставило ее в центр идеологической борьбы двух противоположных систем. При этом западный мир считает именно своей заслугой разработку международных норм и стандартов в этой области. Между тем, признавая важность гражданских и политических прав, Генеральная Ассамблея ООН в одной из своих резолюций исходит из того, что человек, лишенный прав экономических, социальных и прав в области культуры, не является более той личностью, которую Всеобщая декларация прав человека (1948 год) рассматривает в качестве идеала свободного индивидуума. Таким образом, социально-экономические и культурные права, юридическую природу которых капитализм не признавал, стали реальностью, и с ней пришлось считаться. В этом заслуга мира социализма.

Из сказанного становится понятным, почему в советском обществе, не забывая о политических и гражданских правах, придается столь большое значение гарантиям социально-экономических прав людей — на труд и отдых, на социальное обеспечение, жилище и охрану здоровья. Только обладая всем этим

человек может реально пользоваться своими политическими правами.

Советский человек знает, что он не окажется, как многие миллионы людей на Западе, в рядах армии безработных. Государство обеспечивает занятость путем создания эффективной системы подготовки, переквалификации, трудоустройства кадров. В СССР нет безработицы с конца 1930 года. Что же касается США, то только за годы правления нынешней администрации в рядах безработных в этой стране побывало около 30 миллионов человек. Причем наибольшие тяготы испытывают женщины, пожилые люди, молодежь, негритянское население и представители национальных меньшинств.

В СССР многое делается для решения жилищной проблемы. А проблема эта насущная — у нас не все еще живут в отдельной квартире, велики очереди на получение жилой площади, строящейся преимущественно за счет государственных средств. Поэтому правящая партия коммунистов на своем XXVII съезде поставила задачу: обеспечить к 2000 году каждую семью отдельной квартирой или домом. За нынешнее пятилетие (1986—1990) получают квартиры — за счет государственного, кооперативного и индивидуального строительства жилья — более 15 миллионов семей. Советский человек уверен, что не будет выброшен на улицу. То жилье, которое у него есть, не будет отнято, и он не окажется в ночлежном доме. Наверное, потому и домов таких нет в стране. В то же время в США, по данным организации «Общественность за сизидательное ненасилие», насчитывается три с лишним миллиона бездомных.

Советский человек убежден, что, заболев, он получит бесплатную медицинскую помощь, что его также бесплатно будут содержать в больнице столько, сколько потребует состояние его здоровья, что ему будет сделана любая необходимая операция. Вместе с тем мы видим существенные недостатки, серьезные нерешенные пока проблемы, имеющиеся в советском здравоохранении. Скажем, нет секрета в том, что качественный уровень медицинской помощи населению во многом не отвечает сов-

ременным требованиям, что не хватает мест в больницах и т. д. Ликвидировать эти недостатки призваны меры, предусмотренные Основными направлениями развития охраны здоровья населения и перестройки здравоохранения СССР до 2000 года. Проект этого документа обсуждается в настоящее время на страницах газет, по радио и телевидению, на собраниях и сельских сходах, конференциях и научных форумах — практически всем народом.

Такие обсуждения регулярно проводятся в СССР по крупным вопросам государственной и общественной жизни. Они как бы олицетворяют еще один водораздел между капитализмом и социализмом в понимании сущности демократии и форм ее осуществления.

Кстати, минуяшим летом на сессии Верховного Совета СССР были законодательно закреплены гражданские права на участие в обсуждении важных вопросов государственной жизни, а также на обжалование в суд неправомерных действий должностных лиц, ущемляющих права граждан. Тем самым расширяется причастность советских людей к управлению делами страны. Разработанный механизм рассмотрения предложений и замечаний граждан позволяет максимально учесть общественное мнение, сделать его определяющим при подготовке важных государственных решений. А Закон о порядке обжалования неправомерных действий должностных лиц создает гарантии для защиты посредством обращения в суд прав гражданина от произвола некоторых руководителей, злоупотребляющих своими полномочиями.

Нарушения законов в СССР имеют место, но они не могут идти в сравнение с масштабами беззакония и преступности, которые характерны для ряда стран капитализма. Только в США ежегодно регистрируется до 13 миллионов преступлений. А сколько неучтенных? По данным западногерманского еженедельника «Штерн», в течение года из пистолета в Швейцарии убивают 24 человека, в Японии — 77, в США — 11 522...

Так что за красивыми словами о «западных стандартах демократии» стоит более чем некрасивая реальность. Наконец, надо ли удивляться, что до сих

пор США не ратифицировали междуна-родные пакты ООН (1966 год) об экономических, социальных и культурных правах, о гражданских и политических правах.

Впрочем, когда мы говорим о двух разных подходах к демократии, к правам человека, то вовсе не считаем правильным, чтобы эти подходы были конфронтационными. Мы исходим из того, что каждая из двух мировых систем имеет свои проблемы и что идеологические расхождения не должны переноситься на межгосударственные отношения, подрывать их стабильность и препятствовать выработке взаимоприемлемых соглашений.


В настоящее время одним из направлений мировой политики является гуманитарное сотрудничество. СССР выступает за его расширение при условии уважения законов всех членов международного сообщества и невмешательства в их внутренние дела. Решение глобальных мировых проблем зависит от обоюдных усилий как капиталистических, так и социалистических стран.

Глубоким гуманизмом и высокой нравственностью пронизано предложение доктора Бернарда Лауна (США), внесенное им на московском форуме «Врачи мира за предотвращение ядерной войны», о том, чтобы ввести на околоземную орбиту советско-американский медицинский спутник с целью оказания с орбиты помощи врачам и их пациентам повсюду в мире.

Пока это предложение будет обсуждаться, летающая клиника «Орбис» со сменным экипажем из ведущих офтальмологов США, Бельгии, Голландии, Франции, Великобритании, Японии и других стран побывала в Москве и приняла участие в международном научно-практическом семинаре на базе межотраслевого научно-технического комплекса «Микрохирургия глаза». «Летающие клиники с лучшими врачами мира,— подчеркнул крупнейший советский офтальмолог профессор Святослав Федоров,— смогут оказывать помощь сотням больных на всех континентах, распространять передовые приемы и методы лечения. «Орбис» стал первой ласточкой такой глобальной программы».

Так, рука об руку сотрудничают сегодня передовые умы человечества во имя демократии, нравственности и гуманизма, во имя избавления людей от страданий и болезней. Фронт такого сотрудничества в разных, в том числе гуманитарных, областях должен расширяться.

Евгений КОВЕШНИКОВ.
кандидат юридических наук.



Совсем недавно в Минске по улице Славинского открылся Дом технического творчества. Строить его помогали учащиеся профессионально-технических училищ города, и теперь они самые активные его посетители. Занимаются здесь также ребята минских школ. В Доме технического творчества можно научиться хорошо фотографировать, водить машину, своими руками собрать самолет и подняться на нем в небо. Занимаются здесь не только техникой. Мальчишек и девочек учат рисовать, шить, делать макраме, изготавливать гончарные изделия. Все желающие могут получить консультацию по прикладным и декоративным направлениям.

НА СНИМКАХ: Дом технического творчества в Минске; юные картингисты; девятиклассники 137-й школы Алексей ПЛЮЩЕВ и Александр КЛЮЧНИК на занятиях в кружке вычислительной техники; секция мотоспорта.

Фото С. КРИЦКОГО.



**АНОНС: ЗАВЕРШАНА ПАДРЫХТОўКА
ЭНЦЫКЛАПЕДЫЧНАГА ДАВЕДНІКА**

СКАРЫНА І ЯГО ЧАС

У хуткім часе ва ўсіх цывілізаваных краінах па рашэнню ЮНЕСКО будзе адзначана 500-гадовая юбілей Францыска Скарыны — выдатнага дзеяча беларускай культуры XVI стагоддзя, заснавальніка беларускага і ўсходнеславянскага кнігадрукавання, рознабаковая дзейнасць якога мела агульнаславянскае значэнне. Вучоны, пісьменнік і перакладчык, доктар філасофіі і медыцыны, гуманіст і асветнік Францыск Скарына аказаў значнае ўздзеянне на развіццё многіх галін беларускай культуры. Яго кнігавыдавецкая дзейнасць, адпавядаючы патрэбам шырокіх слаёў беларускага насельніцтва, разам з тым выражала глыбока арганічнае адзінства ўсёй усходнеславянскай культуры, якая была неад'емнай часткай духоўнай скарыніцы ўсіх еўрапейскіх народаў.

Жыццёвы шлях Скарыны пачынаўся ў няпросты і супярэчлівы час. У XVI стагоддзі ў краінах Заходняй Еўропы адбываўся духоўны пералом. Феадальная саслоўная сістэма, што існавала стагоддзямі і асвятляла сваю ўладу імем бога, дала расколіны, у якіх узыходзілі парасткі новага, буржуазнага ладу. Грамадства рухалася да абнаўлення, але не траціла сваіх уласніцкіх асноў, для разбурэння якіх у прыгонных сляні і гарадскіх рамеснікаў яшчэ не хапала сіл. Аднак развіваліся гарады і вытворчасць, а прадвеснікі новага — вучоныя, рэфарматары і мастакі — дзеля агульнай карысці імкнуліся да ўладкавання ўзаемаадносін паміж грамадзянамі.

Для Беларусі XVI стагоддзю таксама было адным з найбольш складаных этапаў у яе гісторыі. Гэта быў перыяд далейшага развіцця творчых сіл феадальнага грамадства, пэўнага эканамічнага прагрэсу за кошт узмацнення эксплуатацыі ўсіх паднявольных слаёў беларускага насельніцтва. Складанымі былі палітычныя ўмовы развіцця Беларусі, якая ў гэты час уваходзіла ў склад многанациянальнага Вялікага княства Літоўскага — адной з буйнейшых дзяржаў Еўропы. Унутраная і знешняя палітыка правячых колаў княства садзейнічала распаўсюджанню капіталізму і расшырэнню землеўладанняў буйных літоўскіх феадалаў. Нягледзячы на каталіцкую экспансію і ўсходнюю палітыку Вялікага княства Літоўскага, у XVI стагоддзі практычна завяршыўся працэс фарміравання беларускай народнасці, што значна садзейнічала развіццю самабытнай беларускай культуры. Важным здабыткам

гэтай культуры і з'явілася асветніцкая дзейнасць Францыска Скарыны.

Нарадзіўся ён каля 1490 года ў Полацку, у сям'і купца «сярэдняй рукі» Лукі Скарыны. Першапачатковую адукацыю атрымаў у Полацку і, магчыма, у Вільні. У 1504 годзе Скарына паступае ў Ягелонскі ўніверсітэт у Кракаве, дзе ў 1506 годзе атрымлівае вучоную ступень бакалаўра філасофіі. Аб перыядзе яго жыцця з 1507 па 1511 год звестак збералося вельмі мала. Найболей дакладна вядома, што Скарына ў гэты час падарожнічаў, працаваў і вучыўся ў гарадах Заходняй Еўропы, быў сакратаром дацкага караля. У 1512 годзе ў Падуанскім ўніверсітэце ён абараняе ступень доктара «лекарскіх навук». Пры падтрымцы віленскіх гараджан Якуба Бабіча і Вагдана Онкава Скарына стварае ў Празе першае ў гісторыі беларускае выдавецтва, дзе ў 1517—1519 гадах выдае на царкоўнаславянскай мове беларускай рэдакцыі 23 кнігі Бібліі пад агульнай назвай «Бівлія руска», выложена доктором Франціскам Скориною из славного града Полоцька, богу ко чти и людямъ посполитымъ к доброду научению». Вярнуўшыся каля 1520 года ў Вільню, Скарына абсталяваў у доме Бабіча друкарню. Тут ён надрукаваў на той жа мове, што і пражскія выданні «Малую падарожнюю кніжку» (каля 1522 года) і «Апостал» (1525). Выданне кнігі патрабавала ад Скарыны значных матэрыяльных сродкаў, таму ён вымушаны быў адначасова служыць лекарам і сакратаром у віленскага біскупа і разам з братам Іванам займацца камерцыйнымі справамі ў Варшаве і Познані. Як лічаць некаторыя даследчыкі на падставе дакументальных крыніц, у канцы 1520 года Скарына наведваў Маскву з мэтай зацікавіць рускі ўрад кнігавыдавецкай справай, але не атрымаў падтрымкі. Лічаць, што ў 1525 годзе ён таксама выязджаў у германскі горад Внтэнберг і сустракаўся там з ідэолагамі нямецкай Рэфармацыі Ф. Меланхштайнам і М. Лютэрам. Аднак радыкальныя погляды Скарыны не прыйшліся ім да густу, і ён вымушаны быў пакінуць горад. У 1530 годзе па запрашэнню герцага Альбрэхта Гогенцолерна Скарына наведваў Кенігсберг (магчыма, па справах кнігавыдання). Каля 1535 года ён выязджае ў Прагу, дзе працуе каралеўскім батанікам і прымае актыўны ўдзел у стварэнні Пражскага батанічнага саду.

Асветніцкая дзейнасць Скарыны насіла свецкі, гуманістычны характар і была аб'ектыўна накіравана супраць духоўнай манополіі ў галоўных сферах беларускай культуры. Свае выданні Скарына суправаджаў прадмовамі і пасляслоўямі, у якіх разглядаў і ацэньваў пазнавальна-асветніцкія і мастацкія вартасці біблейскіх твораў, выказаў свае сацыяльна-філасофскія, маральна-этычныя і эстэтычныя погляды. Геніяльнасць Скарыны заключалася ў тым, што ён змог адчуць своеасаблівае часу, імкненне простага люду да ведаў. Ён зняў з Бібліі адзенне «боскасці» і паказаў, што яна ёсць творэнне рук чалавечых, якое перакладаецца на жывую мову народа. Выданні Скарыны адметныя таксама паліграфічнымі і мастацкімі якасцямі, што спалучаюць рысы старадаўняга беларускага ўпрыгожвання рукапісных кніг з дасягненнямі графікі эпохі Адраджэння. Яны выдзяляюцца практычнасцю фармату, майстэрствам набору, ужываннем розных шрыфтоў, вялікіх буквіц, гравюр, заставак і віньетаў.

Мы імкнёмся спазнаць і разгледзець праз стагоддзі асобу нашага славутага земляка, даведацца як мага больш пра яго жыццёвы шлях. Прыметным укладам у справу скарыназнаўства стала амаль што пяцігадовая праца супрацоўніка Беларускай Саветаў Энцыклапедыі імя Петруся Броўкі над аднатомным энцыклапедычным даведнікам «Францыск Скарына і яго час». Сярод яго аўтараў вядомыя беларускія даследчыкі, вучоныя Масквы, Ленінграда, Львова, Вільнюса. Гэта другая на Беларусі пасля Купалаўскай персанальная энцыклапедыя. У кнізе звыш 850 артыкулаў. Змешчаны артыкулы пра ўсе выданні Скарыны, у якіх даецца аналіз іх структуры і паліграфічных асаблівасцей выканання, гісторыя знаходкі і вывучэння, інфармацыя аб наяўнасці выданняў у кнігазборах краіны і за мяжой; артыкулы пра мастацкае аздабленне выданняў, іх графічную арнаментыку, а таксама пра кожную з кніжных гравюр. Шэраг артыкулаў прысвечаны гістарычным асобам і геаграфічным мясцінам, якія неаднаразова сустракаюцца ў тэкстах скарынінскіх прадмоў і пасляслоўяў. Частку матэрыялаў даведніка складаюць абагульняючыя артыкулы пра кнігавыдавецкую, асветніцкую, літаратурную і навуковую дзейнасць Скарыны, у якіх разглядаюцца яго філасофска-этычныя, дзяржаў-

EX*LIBRIS



на-прававыя, эстэтычныя погляды. Асобае месца займаюць артыкулы пра паліграфічныя тэрміны, звязаныя з яго выдавецкай дзейнасцю. У кнізе таксама сабрана інфармацыя пра сваякоў і знаёмых Ф. Скарыны, пра дзяржаўных, палітычных і грамадскіх дзеячаў, вучоных XVI стагоддзя, з якімі сустракаўся або мог сустракацца першадрукар.

Значная частка артыкулаў прысвечана паказу сацыяльна-палітычнага і культурнага жыцця ў Вялікім княстве Літоўскім і Заходняй Еўропе ў XV—XVI стагоддзях, што дапамагае ўявіць час, у які жыў і працаваў Скарына. Шэраг артыкулаў даведніка характарызуе стан кнігадрукавання, які папярэднічаў дзейнасці Скарыны, а таксама далейшае развіццё яго традыцый ва ўсім усходнеславянскім свеце. Гэтай праблеме прысвечаны як абагульненыя артыкулы пра кнігадрукаванне ў розных краінах, так і артыкулы пра папярэднікаў і прадаўжальнікаў першадрукара.

Даюцца асобныя артыкулы пра даследчыкаў жыцця і дзейнасці Скарыны. Шырока паказана ўвасабленне вобраза першадрукара ў літаратуры, выяўленчым, тэатральным і музычным мастацтве, кінематаграфіі, філатэліі і філакарты, даюцца артыкулы пра пісьменнікаў, мастакоў, скульптараў, кампазітараў, акцёраў, якія ў сваёй творчасці звярталіся да вобраза Скарыны.

Падача матэрыялаў у энцыклапедыі цалкам падпарадкавана імкненню асвятляць факты і падзеі не толькі ў іх адносінах да Скарыны, яго жыцця і дзейнасці, але і як мага паўней ахарактарызаваць своеасаблівае скарынінскае часу. На жаль, асобныя моманты творчага шляху Скарыны пакуль астаюцца неасветленымі і адсутнасці дакументальных звестак.

Кніга мае даволі багаты ілюстрацыйны матэрыял. У ёй змешчаны факсімільныя адбіткі ўсіх скарынінскіх прадмоў і пасляслоўяў, буквіцы і застаўкі, віньеткі і гравюры з пражскіх і віленскіх выданняў. Звыш 300 ілюстрацый прысвечаны скарынінскаму часу і ўвасабленню вобраза Скарыны ў сучасным мастацтве. Усяго каля 800 каляровых і чорна-белых ілюстрацый у гэтым выданні.

Па меркаваннях выдаўцоў, кніга ўбачыць свет у наступным годзе.

Алесь ПЕТРАШКЕВІЧ, кандыдат гістарычных навук,

Сяргей КУЗЬМІН, кандыдат філасофскіх навук.

НА ЗДЫМКАХ: «Данііл з ільвамі» і «Руф у полі» — гравюры з тытульных лістоў кніг «Прарок Данііл» і «Руф», выданыя Ф. Скарынам у Празе ў 1519 годзе; **А. КАШКУРЭВІЧ**. Экслібрыс выдавецтва «Мастацкая літаратура». Гравюра на пластыку. 1980 год.

3 НОВЫХ ВЕРШАЎ

Станіслаў ШУШКЕВІЧ

БУСЛЫ НА ІРЖЫШЧЫ

Буслы на іржышчы блукаюць чародкай,
Маўклівыя поступ у іх і паходка,
Бо час да адлёту застаўся кароткім...
Ды хіба ж адлёт іх бывае салодкім!

Спаткаюць дажджы, навалніцы над морам.
Журботна ў палёце адклікуцца хорам —
Пакінуць радзіму — вялікае гора.
Бо вернуцца зноў на Палессе не скор.

Разбураць іх гнёзды вятры і завеі,
А птахі не згубяць і любві і надзеі
Да светлых нізін, паплавой і пагоркаў,
Не будзе ў буслянцы ні сумна, ні горка.

Яўгенія ЯНІШЧЫЦ

АЙЧЫНА

Вучыла, бабіла, лячыла;
Ірвала пугы і драты.
З бязбожна-думнымі вачыма,
Мая сляза, мая Айчына,
Люблю цябе да нематы.

З удзячнасцю. І без пашаны —
З якіх дарог, з якіх дзяржаў
З купецкай хэнцю, з барышамі,
На твой абрусік вышываны
Хто толькі рук сваіх не клэў.

Дзе час павагі і міласці!
Пасля вайны! Пасля вайны...
Перамываем дружна косці,
Сінее крытыка ад злосці:
Куды ні глянь — крытыкуны!

Усё з той жа прагай апантанай
Мы ўжо забылі, ягамосць,
Калі і ў світцы дамацканай
Каханая была каханай,
Не больш, не менш — такой,
як ёсць.

О колькі пекных і дыхтоўных,
Бескампрамісных і гвалтоўных
Трыбуна ўгоднікаў спякла...
Я і сама ў радках бунтоўных
Хачу, каб лепшай ты была.

Стагоддзям вехі за плячымі,
І варагоў зацятых злосць!
Мой вечны шлях, мая Айчына,
Люблю з адкрытымі вачыма,
Люблю цябе такой, як ёсць.

Казімір КАМЕЙША

НОЧ У БУДАНЕ

Будзе ноч, і будзе навалніца,
І ў чужым прамоклым будане
Будзеш ты спалохана маліцца
За сябе і за мяне.

Нехта той будан масціў з яліны,
Некаму ў ім быў, напэўна, рай.

Зараз ліне,
Зараз гэтак ліне
З навалнічнага таго вядра.

Грэшнікі, мы некага ўгнавілі,
Грэшнікаў чаму б не пакараці!
На ствале, які не сніўся пілам,
Трэснула кара.

Можа, ў наш будан маланка
цэліць сасны.
Ды вартуе нас крыло гэтым
Можа, не адны мы ў гэтым
свеце,
Ды у лесе гэтым мы адны.

І не выйці нам з яго да ранку,
І будан ужо даўно прамок.
Мы з табой, як дзве зямных
маланкі,

У адзін звіваемся клубок.



ЧЫМ ЗАХАПЛЯЕ РУМЫНСКАГА ПІСЬМЕННІКА

НАША ЛІТАРАТУРА

СЯБАР БЕЛАРУСІ ПАВОЛ БУЙТАР

З кожным годам у Румыніі шырыцца цікавасць да культуры беларускага народа, яго духоўнай спадчыны, мовы, літаратуры. Яшчэ ў 50-я гады румынскія студэнты ў сваім пісьме ў адрас праўлення Саюза пісьменнікаў БССР пісалі, што «выдатныя беларускія мастацкія слова стварылі высокадэкадэнтныя хвалюючыя кнігі, шчырыя ўвагі і любові не толькі беларускага народа, але і любога чытача за граніцай».

Румыніі перакладзены выйшлі асобнымі выданнямі дваццаць чатыры кнігі беларускіх пісьменнікаў. Сярод іх зборнікі паэзіі Янкі Купалы, Петруся Броўкі, Арнада Янушова, трылогія Якуба Коласа «На ростанях» і апавесці «Дрыгва», раман Івана Мележа «Людзі на балоце», апавесці Янкі Маўра «Палескія рабінзоны», Васіля Быкава «Трэцяя ракета», «Жураўліны крык», «Пастка» і творы іншых аўтараў.

Адным з палымных і шчырных прыхільнікаў беларускай культуры ў Румыніі з'яўляецца вядомы пісьменнік Павол Буйтар, які піша свае творы на славацкай мове. Ён нарадзіўся 10 лістапада 1936 года ў Надлаку ў сялянскай сям'і, скончыў Славацкі педагогічны інстытут і факультэт славянскіх моў Бухарэцкага ўніверсітэта (1962), працуе выкладчыкам Славацкага літэратуры ў родным горадзе. Павол Буйтар — член Саюза пісьменнікаў Румыніі, заснавальнік, а зараз — самы актыўны член Славацкага літэратурнага гуртка імя Івана Крaska ў Надлаку, сааўтар падручнікаў па славацкай мове для сярэдніх школ краіны. Павол Буйтар плённа працуе на літаратурнай ніве. Ён

выдаў кнігі казак «Лясныя музыканты» (1976) і «Птушыны кароль» (1979), раман «Агата» (1981), кнігу аповядаў «Сакавіцкі дождж» (1985). Яго творы хутка набылі папулярнасць і сталі перакладацца на іншыя мовы. Дзякуючы знаёмству з беларускімі вучонымі-славістамі і штотыднёвіку «Голас Радзімы», заахвоціўся вывучаць беларускую культуру, асабліва фальклор і літаратуру. А праз некаторы час на ўроках у класе пачаў сваім вучням чытаць беларускія народныя казкі. Нядаўна ён напісаў нам: «Зараз я дастаў кнігу казак «Каток — залаты лабок» — гэта пераклады беларускіх народных казак (эпас, казкі і легенды роднага краю). А зрабіў гэта так: павесіў карту Савецкага Саюза, паказаў, дзе тая Беларусь знаходзіцца. Знайшлі мы сталіцу Мінск на карце, затым паказаў фатаграфію і ілюстрацыі гарадоў і прыроды, расказаў, чаму Беларусь так называецца. Мы вызначылі, дзе ў нас растуць такія ж дрэвы (у нас — вельмі рэдка, бо сухое і гарачае лета). А тады мы чыталі казкі: у прыватнасці — «Як мужык абхітрыў генерала», «Як Іван абхітрыў д'ябла», «Бусел і баран». Пасля гэтага мы шукалі агульныя рысы паміж славацкімі, румынскімі і беларускімі казкамі. Агульнае мы знайшлі ў казцы «Як Іван абхітрыў д'ябла». Некаторыя казкі ім спадабаліся, і яны пайшлі ў бібліятэку ўзяць гэтыя кнігі».

Чым жа захапляе Павола Буйтара сучасная беларуская літаратура? Перш за ўсё свайго антываеннай накіраванасцю, патрыятызмам і гуманістычным зместам, асабліва



творы Васіля Быкава, Янкі Брыля і Уладзіміра Караткевіча, паэтычная творчасць Максіма Танка, Пімена Панчанкі, Ніла Гілевіча і Генадзя Бураўкіна.

Пад уплывам іх творчасці і дакументальных гістарычных матэрыялаў, апублікаваных у прэсе, Павол Буйтар нядаўна напісаў аповяданне пад назвай «Лугавая кветка» з прыязным прысвячэннем «Сябрам з Мінска — як рэха іх болю і перасцярога нямятлівым і тым, што маўчаць». У аснове гэтага твора ўсхваляваны расказ пра маладую беларускую настаўніцу, якая ў першыя дні ваеннага ліхалецця, ратуючы савецкіх палонных салдат, сама трагічна загінула ад рук гітлераўцаў. «Лес гудзеў. Бярозы схілілі бліскучыя галовы, вербы закалыхаліся. У каронах дрэў спявалі птушкі. І я тады шаптаў:

— Няхай будучы блашавёныя твае рукі, Валянціна, і ціха дадаў: — Ператвораныя ў прах і лугавую кветку». Так пранікнёна заканчвае апошнія старонкі свайго аповядання сябар Беларусі Павол Буйтар пра гераічнае жыццё славянкі.

Шчыра, высакародная праца Павола Буйтара на ніве папулярнага духоўнага каштоўнасцей беларусаў у сябе на радзіме, там, за Карпатамі, выклікае ў нас глыбокую пашану і ўдзячнасць.

Леў МІРАЧЫЦКІ,
Янка ЛУЧЫЧ-ФЕДАРЭЦ.

СССР, ФРГ І ФРАНЦЫЯ: ЭКРАНІЗАЦЫЯ

РАМАНА СТРУГАЦКІХ «ЦЯЖКА БЫЦЬ БОГАМ»

ПРЭМ'ЕРА Ў НАСТУПНЫМ ГОДЗЕ

У 1988 годзе ў кінатэатрах Еўропы, Азіі і Аўстраліі адбудзецца прэм'ера першай сумеснай работы кінематаграфістаў СССР, ФРГ і Францыі — фільма «Цяжка быць богам» па раману савецкіх пісьменнікаў-фантастаў братоў Аркадзія і Барыса Стругацкіх. Цяпер здымкі ў разгары. Ставіць карціну Пётр Флайшман, адзін з самых цікавых майстроў заходнегерманскага кіно. Здымачная група працуе ў Кіеве, Ялце (Чарнаморскае ўзбярэжжа Крыма), Ісфары (Сярэдняя Азія) і Мюнхене.

— Яшчэ год дзесяць назад, прачытаўшы ўпершыню раман Стругацкіх, — сказаў Пётр Флайшман карэспандэнту Агенцтва друку Навіны Уладзіміру Пылеву, — я захацеў яго экранізаваць. Праўда, першая мая спроба атрымаць на гэта права была няўдалай. Але ў час Тыдня савецкіх фільмаў у ФРГ у 1984 годзе адзін з кіраўнікоў Дзяржкіно СССР Пётр Косцікаў спытаў нас, заходнегерманскіх рэжысёраў, чаму б нам не папрацаваць разам з савецкімі калегамі. Тады Фолькер Шлендарф, які прымаў савецкую дэлегацыю і ведаў пра маё жаданне паставіць раман Стругацкіх, прапанаваў маю кандыдатуру менавіта для гэтай экранізацыі. Першапачаткова фільм задумвалі як прадукцыю СССР і ФРГ, але потым стаў неабходным і французскі ўдзел.

— Чаму ваш выбар выпаві менавіта на гэты раман?

— Я страсны аматар навуковай фантастыкі. Кніга Стругацкіх спадабалася мне перш за ўсё сваёй арыгінальнасцю, хоць фабула тут, здавалася б, традыцыйная — прышэльцы... Але ў Стругацкіх яна мае свой паварот: мы, людзі, адкрываем на далёкай планеце разумнае жыццё, якое нагадвае часы таталітарных дыктатур. «Прышэльцы»-зямляне аказваюцца «багамі»...

Раман Стругацкіх быццам просіцца на экран: захапляючы сюжэт спалучаецца з глыбокім філасофскім сэнсам. У папулярную форму аўтары ўклілі сур'ёзны сацыяльна-маральны змест. Калі я, немец, чытаў пра дыктатара дона Рэбу, то думаў аб нашай гісторыі. Нехта ўбачыць у рамане што-небудзь сваё... Гэты сюжэт можна ўспрыняць і як легенду: галоўны герой «бог», які памагчы можа і нават хоча, але не павінен гэта рабіць. Ён страціць сваю «боскасць», калі выкажа спачуванне да насельнікаў далёкай планеты. І ў той жа час «бог» Стругацкіх — чалавек. І чым даўжэй жыў ён, тым менш застаецца ў ім «боскасць», у ім ажывае чалавек: ён пачынае любіць, не навідзець...

Нарэшце, яшчэ адна прычына, па якой я ўзяўся здымаць фільм менавіта па гэтым раману. Год дваццаць назад на Захадзе, пад уплывам амерыканскага кінематографа, зацвердзіўся культ супермена. І з той пары ніякага развіцця. Стругацкія ж пайшлі далей, іх

герой адначасова і дужы, і слабы. Вельмі сучасны, мне здаецца, тып.

— Ці моцна сцэнарый адрозніваецца ад кнігі?

— Спадзяюся, што па духу адрозненняў няма. А па форме іх, вядома, многа: фільм трэба глядзець, кнігу — чытаць. Сцэнарый я напісаў са сваім пастаянным сааўтарам Жанам-Клодам Кар'ерам. Здымаць будзем па шостае версіі сцэнарый. У яе стварэнні ўдзельнічаў і савецкі аўтар — кінадраматург Даль Арлоў. Мы з Аркадзіем Стругацкім падрабязна абмяркоўвалі сцэнарый. Так што, спадзяюся, фільм не расчаруе аўтараў кнігі.

— Як ідзе работа над фільмам?

— Нялёгка. Іншы раз я думаю, што было б лепш, напэўна, у якасці першай капрадукцыі выбраць не такі складаны і дарагі фільм. Спачатку пастаянна ўзніклі непрадбаныя цяжкасці. Таму што ў многім мы былі піянерамі: паміж СССР і ФРГ няма пакуль асноўнага пагаднення аб сумеснай вытворчасці фільмаў.

Мы вырашылі не дубліраваць кожнае месца ў здымачнай групе — два рэжысёры, два аператары і да т. п. Група інтэрнацыянальная, у працэсе работы арганічна і натуральна вызначыліся яе «савецкая», «заходнегерманская» і «французская» часткі. Скажам, спачатку я думаў аб французскім аператары, а потым убачыў работы кіеўскага майстра Вілена Калюты і зразумеў, што мне патрэбен менавіта ён. Ці другі прыклад: рабіць дэкарацыі пачынаў архітэктар з ФРГ, але я пазнаёміўся з творчасцю кіеўскіх архітэктараў Сяргея Хотымскага і Аксаны Медзвідз і вырашыў, што яны змогуць зрабіць дэкарацыі лепш. Ці наадварот — мы планавалі шыць касцюмы ў Кіеве. Пачалі, але мне не спадабалася. Цяпер касцюмы ствараюць у Парыжы пад кіраўніцтвам Мішэль Рышэр па эскізах мюнхенскага мастака Пета Халуку.

Савецкі бок робіць даволі дарагія дэкарацыі, заходнегерманскі — паставіў амаль усю тэхніку, усе «спецэфекты», возьме на сябе выраб фільмакопій.

— Каго з вядомых акцёраў вы запрасілі?

— Галоўнага героя іграе ўзыходзячая зорка Галівуда Вільям Петэрсан. Адно з цэнтральных роляў — дыктатара дона Рэбу — савецкі акцёр Алех Янкоўскі. Цэнтральныя жаночыя ролі — актрыса з Люксембурга Дзэры Несбуш і амерыканская актрыса Гейл Х'юмікат. Заняты такія буйныя майстры, як Фернанда Рэй (Іспанія), Яўгенія Ляонаў (СССР), Рольф Хопе (ГДР)... Падбіраючы выканаўцаў, я думаў не толькі аб тым, каб іх імёны прыцягнулі ўвагу глядачоў. Для мяне важныя і чалавечыя якасці зорак, іх уменне і жаданне ахвяраваць нечым дзеля агульнай справы.

(АДН).

ЗЯМЛЯ І ЛЮДЗІ НА ЁЙ

Персанальная выстаўка Генадзя Чачанкова адкрыта ў раённым Доме культуры Хойнікаў.

Калі трэці работ з пяцідзесяці сямі выстаўленых прысвечана Прыпяці. Аўтар улюбёны ў раку, занепакоены яе лёсам.

Напружаным годам быў для мастака 1986-ты, год ліквідцыі вынікаў аварыі на Чарнобыльскай АЭС. Значная частка работ створана менавіта ў гэты перыяд. У іх — смутак па тым, што мы страцілі, і заклік берагчы прыроду і зямлю.

Увагу наведвальнікаў прыцягваюць карціны «Восень. Коні на Прыпяці», «Іней. Вязуць сена», «Пара цвіцення сонтравы», «І зноў наведваў я...», «Верас цвіце».



Вялікай папулярнасцю ў гамяльчан карыстаецца народны тэатр юнага глядача Палаца культуры і тэхнікі чыгуначнікаў. Яго ўдзельнікі — школьнікі, студэнты, маладыя спецыялісты. ТЮГ для іх — гэта пастаянны пошук і эксперымент, гэта дружба і ўзаемадапамога, школа знаёмстваў і самавыяўлення. У рэпертуары тэатра творы савецкіх драматургаў. Сярод пастановак «Нязнайка ў чужым горадзе», «Золушка», «Бірузовы гадзіннічак», «Дзяўчынка і красавік» — усяго каля 30 спектакляў. Ставіць тэатр і класічныя п'есы. Калектыў часта выступае перад працоўнымі горада і вобласці, у школах і ваенскіх часцях.

НА ЗДЫМКАХ: мы — з тэатра юнага глядача; І. ДОСІН. Яго песні часта гучаць у спектаклях тэатра; у антракце.

Тэкст і фота А. СЕНЦЮРОВА.

РОДНАЕ-БЛІЗКАЕ

З Я Л Ё Н К І

На двары кастрычнік. Месяц ліцевых завей, нудных, дробных, нібы туман, дажджоў. Ён крануў жоўтай фарбай доўгія косы бяроз, дабавіў чырвані ў лістоту клёнаў, асін, сінечы ў ваду азёр, ручаін, рэк. Калі ж у рэдкія пагодлівыя гадзіны вецер разгоніць цяжкія хмары, а сонца высветліць усе колеры восені, неба здаецца нязвыкла высокім, бяздонна сінім. Тады ў непарушнай роўнядзі вадаёмаў, нібы ў гіганцкім люстэрку, адбіваюцца зусім бязважкія белыя аблачынкі, што спяшаюцца некуды ў далечыню. Здаецца, што яны імкнуцца збегчы ад няёмкай зімы. Вось у такіх дні часцей за ўсё ў нябеснай бездані праплываюць апошнія касякі гусей, жоргаваў, таропкімі чародкамі спяшаюцца ў вырай шпакі, качкі, іншыя пералётныя птушкі. Трывожнымі, тужлівымі крыкамі развітваюцца яны з радзімай, абяцаюць вярнуцца назад з першым цяплом вясны.

... Не сядзіцца вяскоўцам у такую пару дома. Работы па

гаспадарцы мала, ураджай з палёў да гэтага часу звычайна ўжо сабраны. Вось і спяшаюцца яны ў лес, дзе ў кастрычніку, нібы пчаліны рой, па маладняках высыпалі познія асеннія грыбы зялёнкі і падзялёнкі. Доўга чакалі гэтыя грыбы сваёй чаргі і вось толькі позняй восенню паказалі з-пад імху, тоўстага слою ігліцы свае шапачкі. Можна таму яны і маюць такі прыгожы выгляд, што доўга чакалі, прыхарошваліся, нібы прыгажуні перад гулянем.

Сёння нядзеля. Дзень вольны, выхадны. Таму з самага ранку, калі толькі-толькі пачне святлець неба, вяскоўцам ужо не спіцца. То там, то тут ляпаюць дзверы. Гаспадары рыхтуюцца да паходу ў лес.

— Сцяпані! — чуваць на суседнім двары. — Добрай раніцы. Ты за зялёнкамі сёння пойдзеш?

— Вядома ж! — гучыць у адказ голас Сцяпана. — Ды і не адзін. З горада дачка з зяцем прыехалі. Разам на матацыкле махнём.

— А я ўчора за Асмоляй у маладняках была, — гэта ўжо дыялог на другім двары. — Зялёнак ды падзялёнак там — касой касі! Толькі вось чарвітых шмат.

— І не дзіўна, — адказвае другая, па голасу чуваць, стала жанчына. — Макратэча такая. Даждзю льюць бясконца. А я вось сёння за Завышша з унукам падамся. Там таксама іх хапае.

У кожнага свае любімыя мясціны, дзе грыбоў, па іх разважаных, найбольш. І вось хто пешшу, хто на матацыклах, на аўтамашынах, веласіпехах, спяшаюцца вяскоўцы ў лес, на «свае» паляны ці ў маладнячкі. Тут важна не прапаць, першым на золку туды трапіць. Інакш больш кемлівыя пройдуць ужо, пазбіраюць лепшыя, прыгажэйшыя зялёнкі. Але і то не бяда. Іх тут яшчэ шмат. Толькі засталіся тыя, якія ўмела замаскіраваліся. Каб убачыць іх шапачкі, што ледзь відаць з-пад імху, трэба добра прыглядацца. А гэта ўжо марудней.

— Го-о-о-о! — то там, то тут чуваць па маладняках. Гэта сямейныя або сяброўскія «экіпажы» пераклікаюцца. У такіх лясах, ды яшчэ на золку, лёгка і разысціся. Вось і гучаюць яны. Разам весялей. Асабліва любяць паслухаць, як носіцца па барах ды гушчарах, адбіваючыся ад дрэў, няўлоўнае рэха.

Хоць у кожнага свае любімыя ўрочышчы, але дадому звычайна ўсе ідуць з поўнымі пад самыя дужкі кашамі.

— От, Верачка, і цяжкі ж гэты кош, — скардзіцца сяброўка сяброўцы. — Здаецца, у лесе, калі збіраеш, і вагі не адчуваеш. Усё больш нарэзаць хочацца, а зараз — хоць ты адсыпай.

— Вось дзякуй, сыноч, — з палёгкай уздыхаюць, калі хто маладзейшы нагоніць з веласіпедам і забярэ кашы падвезці дадому.

— А я сёння два баравічкі знайшла! — хваліцца сваім равесніцам суседка-першакласніца. — Такія прыгожыя. Проста як на малюнку.

Знаходка ў гэты час сапраўды рэдкая. Не любяць баравікі доўгіх халодных кастрычніцкіх начей, імлістага мокрага надвор'я. Калі нават і па-

яўляюцца на свет, то толькі ў самых лепшых мясцінах. Але затое моцныя, з адмысловымі ножкамі ды шапачкамі.

А, бывае, так захопішся, вышукваючы прыгажуні зялёнкі, што нават скаланешся, калі перад табой, нібы з-пад зямлі, вырасце другі грыбнік або заспрачаюцца на суседняй сасне, не падзяліўшы арэх ці жолуд, усюдысісныя сойкі. Калі ж хадзіць ціха і разважліва, можна зусім блізка падысці да вавёрачак, што гуляюць па маладняках, ці да казулі, якая ўлеглася на пагорачку перадняваць, убачыць шмат цікавага з жыцця лясных жыхароў.

... А пад вечар па вёсцы на тужліва скрыпяць жоравы калодзежаў. На плітках або ў печках грэцца вада для марынавання зялёнак. А чысцяць іх звычайна ўсёй сям'ёй, цесным кругам пасейшы вакол кашоў. Жарты, смех. Весела!

Так звычайна працягваецца да той пары, пакуль начныя замарозкі не прыхопаць зямлю і грыбы паступова знікнуць. Затое на паліцах skleпаў і кладовак пацеюць цэлыя батарэі з марынаванымі дарамі лесу, прыгатаванымі кожнай гаспадыняй па асабістому рэцэпту.

Васіль ЖУШМА.

СПОРТ

Мы ўжо расказвалі аб пачатку матча за шахматную карону паміж выдатнымі савецкімі гросмайстрамі Гары Каспаравым і Анатолям Карпавым. Лік перамогам адкрыў экзэмпіён свету. Потым Гары Каспараў у чацвёртай партыі нанёс «укол» у адказ. Пасля пятай партыі лік матча 3:2 на карысць Карпава.



З перавагай савецкіх гімнастаў прайшоў чэмпіянат свету па спартыўнай гімнастыцы ў Галандыі. Наша мужчынская зборная намнога апырэдзіла спартсменаў КНР і ГДР. Другое месца дасталася жаночай камандзе СССР. Тут адзначым упэўненае выступленне беларускай гімнасткі Святланы Баітавай.

Вялікую цікавасць, вядома, выклікалі ў аматараў спорту чарговыя гульні па футболе за еўрапейскія Кубкі. Неміласэрным аказалася жэрабя да савецкіх каманд. Усім ім дасталіся грозныя сапернікі. І тым не менш, экзамэн нашы спартсмены вытрымалі надрэнна.

Так, тбіліскія дынамаўцы ў гасцях на Кубак УЕФА перамаглі румынскую каманду «Вікторыя» з лікам 2:1. Але найбольшая колькасць водгукаў адрасавана мінскім дынамаўцам. Чакалася, што беларускія спартсмены ў матчы на Кубак уладальнікаў кубкаў павінны былі ўступіць у Іспанію мясцоваму «Рэалу» — камандзе, вядомай у Еўропе. Мінчане ж не толькі не прайгралі, але і былі блізка да перамогі (гол забіў Георгій Кандрацьёў). І толькі за дзве хвіліны да канца гульні гаспадары змаглі звесці матч унічыю — 1:1.

Іспанскія газеты «Марка», «Па», «Ас» і іншыя не шкадуюць пахвальных слоў у адрас беларускіх футбалістаў, адзначаюць, што яны здзівілі глядачоў і спецыялістаў высокімі хуткасцямі, выбуховымі контратакамі і высокаарганізаванымі калектыўнымі дзеяннямі.

Матчы ў адказ пройдуць праз два тыдні.

ПЕРАЕХАЎ
МУЗЕЙ
НА ЗАВОД

Не ў цішыню выставачных залаў, а ў цэхі і Дом культуры вытворчага аб'яднання «Гарызонт» запрасіў наведвальнікаў

Дзяржаўны музей БССР — частка яго фондаў перавезена на завод. На працягу тыдня працаўнікоў аднаго з буйнейшых у горадзе прадпрыемстваў у час абедзенных перапынкаў і пасля змены чакалі сустрэчы з унікальнымі экспанатамі, лекцыі, тэматычнымі вечары, кіна- і слайдфільмы, якія расказалі пра перамогу Кастрычніка ў Беларусі, пра У. І.

Леніна і яго саратнікаў, пра герояў-землякоў — удзельнікаў грамадзянскай вайны і ўсенародную барацьбу з фашысцкімі захопнікамі. Музей паказаў заводчанам новыя паступленні і цікавейшыя калекцыі рукапісных і старадрукарскіх кніг, старадаўніх гадзіннікаў, музычных інструментаў, самавараў, нацыянальнага беларускага адзення.

ПРЫЧОСКІ
НА «БІС»

Апладысменты за лепшую жаночую прычоску разам з «Кубкам дружбы» і залатым медалём пераможцы заваявала на буйным міжнародным конкурсе цырульнікаў у Познані Алена Баклушына з Віцебска. Цяпер, пасля вяртання дамоў з перамогай над саперніцамі з краін Еўропы, Амерыкі і Азіі, ёй прыйдзеца для перадачы вопыту не раз паўтарыць свой поспех у прысутнасці калег са службы быту. Паўтарыць, а затым і памножыць: эксперыментальная лабараторыя паслуг цырульнікаў, куды Алена запрошана з ранейшай работы, чакае ад «чэмпіёнаў» новых фантазій для ўмельных рук з расчоскай.

БОМБА
Ў ГОРАДЗЕ

Вялікая, вагой у цэнтнер авіябомба ўзарвалася ў густанаселеным раёне Віцебска. Але ніхто з жыхароў не пацярпеў.

Сапёры на чале з вопытным афіцэрам аб'яшкродзілі сваю выратавальную акцыю. Бомба была перанесена ў спецыяльна выкапаную яму, надзейна схавана пад бярвеннямі і тоўстым слоём зямлі. І толькі потым раздаўся глухі выбух.

РЕДАКЦЫЙНАЯ КАЛЕГІЯ

НАШ АДРАС:

МІНСК-ГСП, ЛЕНІНСКІ
ПРАСПЕКТ, 44.
ТЭЛЕФОНЫ: 33-01-97,
33-02-80, 33-03-15,
33-16-56, 33-07-82.

Ордена Працоўнага
Чырвонага Сцяга
друкарня выдавецтва
ЦК КП Беларусі.
Зак. № 1561